



125 SENA MIS-SEJHA TAL-MADONNA TA' PINU

Il-Knisja f'Malta din is-sena fakkret b'mod speċjali il-125 sena minn meta mill-kappella ddedikata lil Marija Mtellgha s-Sema, maghrufa bhala Ta' Pinu, Karmni Grima semgħet lehen isejhilha u jistedinha għat-talb. DAVID VASSALLO jagħti harsa lejn dan l-anniversarju speċjali.

IL-ĠRAJJA

Kien nhar it-22 ta' Ġunju 1883, għall-habta ta' l-ghaxra ta' filghodu, meta Karmni Grima, xebba mill-Għarb, kienet sejra lura d-dar mill-ghalqa. Kif kienet għaddejja minn qrib il-kappella tal-Madonna Ta' Pinu, semgħet lehen isejhilha u jghidilha: "Ejja, ejja". Karmni thawdet għax f'dak il-hin ma kien jidher hadd fl-ghelieqi tal-qrib. Hi għamlet f'rasha li tibqa' miexja lejn id-dar, imma l-lehen misterjuż reġa' sejhilha: "Ejja. Ejja llum għax ma tergax iżżur dan il-post qabel sena ohra". Xi ftit beżaghna, hija mxiet lejn il-kappella, dahlet u bdiet titlob. F'dak il-waqt reggħet semgħet l-istess lehen, donnu ġej mill-kwadru tal-Madonna, jghidilha: "Għid tliet Ave Marijiet f'għieh it-tlett ijiem li ġismi dam fil-qabar". Karmni hekk għamlet u wara ftit tal-hin irritornat lura lejn id-dar.

L-ANNIVERSARJU

Għaddew 125 sena minn dik il-ġrajja. U proprju f'din l-okkażjoni, b'digriet mahruġ mill-Konferenza Episkopali Maltija, nhar it-22 ta' Ġunju ta' din is-sena, il-Knisja f'pajjiżna għamlet it-tifkira solenni tas-sejha tal-Madonna Ta' Pinu. Għal dan il-ghan, fil-knejjes kollha ta' Malta u Ghawdex sar quddies speċjali b'liturġija apposta li torbot flimkien is-solennità ta' Marija Mtellgha s-Sema mat-tifkira tal-Vergni Marija ta' Pinu. Kif wiehed jistenna, fis-Santwarju ta' Pinu fl-Għarb kien hemm programm shih ta' attivitajiet li beda nhar l-4 ta' Ġunju bil-ftuh ta' simposju marjan u lahaq il-qofol tiegħu nhar il-Hadd 22 ta' Ġunju filghodu b'pontifikal immexxi mill-Isqof t'Ghawdex Mons. Mario Grech u pellegrinagg u pontifikal immexxija mill-Arcisqof ta' Malta, Mons. Pawl Cremona O.P. filghaxija.

IL-KWADRU TITULARI

Il-kwadru titulari u devot ta' dan is-Santwarju huwa l-istess wiehed li kien hemm fil-kappella żghira maghrufa bhala Ta' Pinu f'dik l-ghodwa ta' Ġunju ta' l-1883 li fiha Karmni Grima semgħet dak il-lehen. Dan il-kwadru, li juri lil Marija Mtellgha s-Sema, tpitter fl-1619 mill-artist Amadeo Perugino u thallas minn Pinu Gauċi li fl-istess żmien kien ha hsieb ukoll ir-restawr ta' l-istess kappella li hadet l-isem tiegħu.